

GITA GOVINDAM CHAPTER 7 - NAGARA NARAYANA

□ saptamaḥ sargaḥ □

□ nāgaranārāyaṇaḥ □

atrāntarē cha kulaṭākulavartmapāta-sañjātapātaka iva sphuṭalāñChanaśrīḥ □
vṛndāvanāntaramadīpayadaṃśujālai-rdikṣundarīvanachandanabindurinduḥ □ 40 □

prasarati śaśadharabimbē vihitavilambē cha mādhavē vidhurā □
virachitavidhivilāpaṃ sā paritāpaṃ chakārōchchaiḥ □ 41 □

□ gītaṃ 13 □

kathitasamayē'pi harirahaha na yayau vanam □
mama viphalamidamamarūpamapi yauvanam □
yāmi hē kamiha śaraṇaṃ sakhījanavachanavañchitā □ 1 □

yadanugamanāya niśi gahanamapi śīlitam □
tēna mama hṛdayamidamasamaśarakīlitam □ 2 □

mama maraṇamēva varamativitathakētanā □
kimiha viśahāmi virahānalachētanā □ 3 □

māmahaha vidhurayati madhuramadhuyāminī □
kāpi harimanubhavati kṛtasukṛtakāminī □ 4 □

ahaha kalayāmi valayādimaṇībhūṣaṇam □
harivirahadahanavahanēna bahudūṣaṇam □ 5 □

kusumasukumāratanumatānuśaralīlayā □
sragapi hṛdi hanti māmativīṣamaśīlayā □ 6 □

ahamiha nivasāmi nagaṇitavanavētasā □
smarati madhusūdanō māmapi na chētasā □ 7 □

haricharaṇaśaraṇajayadēvakavibhāratī □
vasatu hṛdi yuvatiriva kōmalakalāvatī □ 8 □

tatkiṃ kāmapi kāmīnīmabhisṛtaḥ kiṃ vā kalākēlibhi-rbaddhō bandhubhirandhakāriṇi
vanōpāntē kimu bhrāmyati □

kāntaḥ klāntamanā manāgapi pathi prasthātumēvākṣamaḥ
saṅkētikṛtamañjuvañjulalatākuñjē'pi yannāgataḥ □ 42 □

athāgatāṃ mādhavamantarēṇa sakhīmiyaṃ vīkṣya viśādamūkām □
viśaṅkmānā ramitaṃ kayāpi janārdanaṃ dṛṣṭavadētadāha □ 43 □

□ gītaṃ 14 □

smarasamarōchitavirachitavēśā □
galitakusumadaravilulitakēśā □
kāpi madhuripuṇā vilasati yuvatiradhikaguṇā □ 1 □

hariparirambhaṇavalitavikārā □
kuchakalaśōpari taralitaḥārā □ 2 □

vichaladalakalalitānanachandrā □
tadadharapānarabhasakṛtatandrā □ 3 □

chañchalakuṇḍaladalitakapōlā □
mukharitarasanaḥḥanagalitalōlā □ 4 □

dayitavilōkitalajjitahasitā □
bahuvidhakūjitaratirasarasitā □ 5 □

vipulapulakapṛthuvēpathubhaṅgā □
śvasitanimīlitavikasadanaṅgā □ 6 □

śramajalakaṇabharasubhagaśārīrā □
paripatitōrasi ratiraṇadhīrā □ 7 □

śrījayadēvabhaṇitahariramitam □
kalikaluṣaṃ janayatu pariśamitam □ 8 □

virahapāṇḍumurārimukhāmbuja-dyutiriyam tirayannapi chētanām □
vidhuratīva tanōti manōbhuvah saḥṛdayē hṛdayē madanavyathām □ 44 □

□ gītaṃ 15 □

samuditamadanē ramañīvadanē chumbanavalitādharē □
mṛgamadatilikam likhati sapulakam mṛgamiva rajanīkarē □
ramatē yamunāpulinavanē vijayī murāriradhunā □ 1 □

ghanachayaruchirē rachayati chikurē taralitataruṅānanē □
kurabakakusumaṃ chapalāsuṣamaṃ ratipatimṛgakānanē □ 2 □

ghaṭayati sughanē kuchayugaganē mṛgamadaruchirūṣitē □
maṅisaramamaṃ tārakapaṭalaṃ nakhapadaśaśibhūṣitē □ 3 □

jitabisaśakalē mṛdubhujayugalē karatalanalinīdalē □
marakatavalayaṃ madhukaranichayaṃ vitarati himaśītalē □ 4 □

ratigrhajaghanē vipulāpaghanē manasijakanakāsanē □
maṅimayarasanaṃ tōraṇahasanaṃ vikirati kṛtavāsanē □ 5 □

charaṇakisalayē kamalānilayē nakhamaṅigaṇapūjitē □
bahirapavaraṇaṃ yāvakaḥbharāṇaṃ janayati hṛdi yōjitē □ 6 □

ramayati sadṛśaṃ kāmapi subhṛśaṃ khalahaladharasōdarē □
kimaphalamavasamaṃ chiramihā virasaṃ vada sakhi viṭapōdarē □ 7 □

iha rasabhaṇanē kṛtahaṛiguṇanē madhuripupadasēvakē □
kaliyugacharitaṃ na vasatu duritaṃ kavirṇpajayadēvakē □ 8 □

nāyātaḥ sakhi nirdayō yadi śaṭhastvaṃ dūti kiṃ dūyasē svachChandaṃ bahuvallabhaḥ
sa ramatē kiṃ tatra tē dūṣaṇam □
paśyādya priyasamgamāya dayitasyākṛṣyamāṇaṃ gaṇai-rutkaṇṭhārtibharādiva
sphuṭadidaṃ chētaḥ svayaṃ yāsyati □ 45 □

□ gītaṃ 16 □

anilataralakuvalayanayanēna □
tapati na sā kisalayaśayanēna □
sakhi yā ramitā vanamālinā □ 1 □

vikasitasarasijalalitamukhēna □
sphuṭati na sā manasijaviśikhēna □ 2 □

amṛtamadhuramṛdutaravachanēna □
jvalati na sā malayajapavanēna □ 3 □

sthalajalaruharuchikaracharaṇēna □
luṭhati na sā himakarakiraṇēna □ 4 □

sajalajaladasamudayaruchirēṇa □
dalati na sā hṛdi chiravirahēṇa □ 5 □

kanakanikaṣaruchiśuchivasanēna □
śvasati na sā parijanahasanaēna □ 6 □

sakalabhuvanajanavarataruṇēna □
vahati na sā rujamatikaruṇēna □ 7 □

śrījayadēvabhaṇitavachanaēna □
praviśatu harirapi hṛdayamaṇēna □ 8 □

manōbhavānandana chandanānila prasīda rē dakṣiṇa muñcha vāmatām □
kṣaṇaṃ jagatprāṇa vidhāya mādharmaṃ purō mama prāṇaharō bhaviṣyasi □ 46 □

ripuriva sakhīsaṃvāsō'yaṃ śikhīva himānilō viṣamiva sudhāraśmiryasmindunōti
manōgatē □
hṛdayamadayē tasminnēvaṃ punarvalatē balāt kuvalayadrśāṃ vāmaḥ kāmō
nikāmaniraṅkuśaḥ □ 47 □

bādhāṃ vidhēhi malayānila pañchabāṇa prāṇāngrhāṇa na grhaṃ punarāśrayiṣyē □
kiṃ tē kṛtāntabhagini kṣamayā taraṅgai-raṅgāni siñcha mama sām̐yatu dēhadāhaḥ □
48 □

prātarnīlanichōlamachyutamurassaṃvītapītāmbaram
radhāyāśkitam vilōkya hasati svairam sakhīmaṇḍalē □
vrīḍāchañchalamañchalaṃ nayanayōrādhāya rādhānanē
svādusmēramukhō'yamastu jagadānandāya nandātmajaḥ □ (kasmīṃśchana
pāṭhāntarē idaṃ padyaṃ vidyatē)

□ iti gītagōvindē vipralabdhāvarṇanē nāganārāyaṇō nāma saptamaḥ sargaḥ □